

Gymnasíalár miðnámsútbúgvingar

Heilsuskúlin

Grafík- og miðlayrkið

Flutningsför

El- og samskiptisyrkið

Byggyrkið

Miðnám serøki

Tænastu- og tilvirkisyrkið

Metalyrkið

Matvøruyrkið

Handils- og skrivstovuyrkið

ÚTBÚGVIÐGAR

20

22





# YRKIS- ÚTBÚGVIÐINGAR

Yrkisdepilin umsitur yrkisútbúgvingar, ið einans ber til at taka við at undirskriva lærusáttmála við ein arbeiðsgevara/lærumeistara. Yvirlitið á komandi síðum fevnir um tær mest vanligu yrkisútbúgvingarnar, sum til ber at taka í Føroyum.

Útbúgvingarnar eru bygdar upp soleiðis, at lærlingurin skiftir ímillum verkliga læru á arbeiðsplássi og skúlagongd.

Í nógvum yrkisútbúgvingum ber til at taka skúlagongdina í Føroyum. Í nøkrum útbúgvingum er skúlagongdin í Danmark, og verkligi parturin verður tikin á arbeiðsplássi her heima.

Tvær inngongdir eru til yrkisútbúgvingarnar – ein við at søkja inn á skúla og ein við at gera sáttmála við arbeiðsgevara. Um tú velur at fara í læru og gert lærusáttmála við arbeiðsgevara, fært tú løn og ein lærlingafrádrátt á 50.000 kr. um árið. Lærlingurin fær eisini løn, ímeðan hann er í skúla.

Men tú kanst eisini velja at byrja eina yrkisútbúgving við at fara í skúla og byrja á 1. skúlaskeiði. Tá fært tú útbúgvingarstuðul í skúlatíðini eftir galdandi reglum, og skúlagongdin verður trekt av samlaðu lærutíðini, um tú seinni gert lærusáttmála við arbeiðsgevara.

Aðrar útbúgvingar, ið ikki eru yrkisútbúgvingar, eru at finna á heimasíðuni hjá FUR, les.fo.

## Sveinalæra

Í lærutíðini verður skift millum verkliga læru á læruplássi og skúlagongd. Tú fært løn undir skúlagongdini, um tú hevur sáttmála.

Dømi um býti millum skúla og læru á læruplássi:

- 1. skúlaskeið er 20 vikur
- 2. skúlaskeið er 20 vikur
- 3. skúlaskeið er 10 vikur
- sveinaroyndin er 5 vikur



Byggingaryrkið

El- og samskiptisyrkið

Flutningsfør

Grafikk- og miðlayrkið

Heilsuskúlin

Gymnasialar miðnámsútbúgvingar

Handils- og skrivstovuyrkið

Matvøruyrkið

Metalryrkið

Tænastu- og tilvirkisyrkið

Miðnám serøki



## HVS OG ORKA

LONGD 3 ÁR 9 MØR  
SKÚLAGONGD DANMARK

Útbúgvingar sum HVS-innleggingar-tækningur, HVS- og blikksmiður, HVS-orkuserfrøðingur ella ventilatións-tækningur.

Útbúgvingin innan HVS og orku gevur tær grundleggjandi vitan um tekniskar installatiónir í privatum heimum og fyrítøkum. Alt eftir hvørja sergrein tú velur, fært tú frálæru innan orku, blikksmið, ventilatión ella installatión.

## ANLEGGSGARTNARI

LONGD 4 ÁR  
SKÚLAGONGD DANMARK

Sum anleggsgartnari fært tú grundleggjandi frálæru í at gera og røkja eitt nú havar, parkir og kirkjugarðar. Tú lærir um trø, blómur og grøs og um hvussu tey kunnu setast saman. Partar av arbeiðinum eru við maskinu, aðrir við hond.

SKANNA OG  
LES MEIRA UM  
ÚTBÚGVIINGINA



## HEIL- OG SMÁSØLA

LONGD 4 ÁR  
SKÚLAGONGD FØROYAR

Vanlig skrivstovuútbúgving innan fyrisiting kann takast á Glasi.

Ein skrivstovuútbúgving gevur tær grundleggjandi vitan um fyrisiting og búskap. Tú lærir um samband við kundan og tænastu, hvussu tú arbeiðir við tekstviðgerð, dátugrunnum, rokniarki og øðrum KT-skipanum.



## HANDILSFÓLK

LONGD 2 ÁR 6 MØR  
SKÚLAGONGD DANMARK

Tú lærir, hvussu søla fer fram millum fyrítøkur, og hvussu søla av vørum og tænastum kann gerast, so at tú gevur fyrítøkuni vinning. Tú lærir at heinta inn tilboð, samanbera prísir og góðsku, arbeiða við logistikki, umframt at keypa inn vøru í hóskaði mongd.



## BLÓMUBINDARI

LONGD 2 ÁR 6 MØR  
SKÚLAGONGD DANMARK

Útbúgvingin til blómu-bindara er ein útbúgving innan smásølu við sergrein innan blómubinding. Tú lærir grundleggjandi vitan um vøru, sølu og kundatænastu í einum handli.



# BYGGIYRKIÐ

# HANDILS- OG SKRIVSTOVUYRKIÐ

## ADVOKATSKRIVARI (EUX)

LONGD 4 ÁR  
SKÚLAGONGD DANMARK



Útbúgvingin til advokat-skrivara er ein skrivstovuútbúgving við sergrein sum advokat-

skrivari. Skúlagongdin er í Danmark og er skipað sum ein EUX-útbúgving, ið er samansett av einari gymnasialari miðnámsútbúgving á 2 ár og einari yrkisútbúgving. Sum advokatskrivari lærir tú um rættarmál, umframt at gera skjøl sum t.d. stevningar og testamenti. Ein skrivstovuútbúgving gevur tær grundleggjandi vitan um fyrisiting og búskap.



## MÚRARI

LONGD  
**3 ÁR 8 MÐR**  
SKÚLAGONGD **DANMARK**

Tú lærir múrarakunstin og halda viðlíka hús og bygningar, ið eru gjørd úr sementi og steini.

Í skúlanum færst tú innlit í ymisk sløg av tilfari, og hvussu tey skulu nýtast, og tú lærir eisini at lesa arbeidstekningar. Í lærutíðini sleppur tú at stoypa sokklar og gólv, at arbeiða við taksteinum, at pussa framsíður og at leggja flísar.

## MÁLARI

LONGD **3 ÁR 9 MÐR**  
SKÚLAGONGD **DANMARK**

Útbúgvingin gevur tær hollan kunnleika um malarayrkið, og tú arbeiðir bæði á byggplássum og í sethúsum, inni sum úti. Tú viðgert og malar múr-, træ- og metalflatur. Á skúlanum lærir tú at blanda litir og at mála við ymiskum sløgum av máling.



"EIN TÝÐNINGAR-  
MIKIL PARTUR  
AV ARBEIDINUM  
ER AT **RÁÐGEVA**  
KUNDUM"



## SKRIVSTOVUFÓLK

VIÐ SERGREIN Í BÚSKAPI (EUX)

LONGD **4 ÁR**  
SKÚLAGONGD **DANMARK**

Við sergrein innan búskap lærir tú at seta upp roknskapir og gera figgjarætlanir. Tú lærir t.d. at bóka inntøkur, útreiðslur og lønir og at figgjarstýra virkir.

Ein skrivstovuútbúgving gevur tær grundleggjandi vitan um fyrisiting og búskap.



## SKRIVSTOVUFÓLK

VIÐ SERGREIN INNAN ALMENNA  
FYRISITING (EUX)

LONGD **4 ÁR**  
SKÚLAGONGD **DANMARK**

Eitt skrivstovufólk innan almenna fyrisiting lærir grundleggjandi um fyrisiting og búskap. Tú lærir um samband við viðskiftafólk og tænastu, hvussu tú arbeiðir við tekstviðgerð, dátugrunnum, rokniarki og øðrum KT-skipanum.



## HÚSAVØRÐUR

LONGD **3 ÁR 3 MÐR**  
SKÚLAGONGD **DANMARK**

Við útbúgvingini sum húsavørður færst tú grundleggjandi vitan um umsiting av hita- og ventilatiónsskipanum og el- og vatnveitingum. Tú lærir um viðlíkahald, at gera smærri umvælingar og at samstarva við handverkarar í sambandi við størri uppgávur. Tú lærir eisini um skaðameting av bygningum og um ymiskt, ið brynjar teg at vera um brúkarar á staðnum, har tú ert húsavørður.



## HÚSASMIÐUR

LONGD **4 ÁR**  
SKÚLAGONGD **FØROYAR**

Sum húsassmiður dugir tú kynstrið at smíða hús og bygningar og at gera alskyns timburarbeiði.

Tú lærir at gera útveggir og takkonstruktiónir, at forskalla, klæða, bjálva, leggja gólv og at seta vindeygu og hurðar í, umframta at montera køkar og aðrar lidnar bygninglutir.

Skúlagongdin er á Tekniska skúla í Klaksvík ella á Glasi.

## LOGISTIKK- ATSTØÐINGUR

LONGD **2 ÁR 6 MÐR**  
SKÚLAGONGD **DANMARK**

Logistikkuútbúgvingin er ein handilsútbúgving við sergrein í logistikki.

Tú lærir, hvussu sèla av vørum og tænastum og vørugoymsla kunnu rekast sum skynsamast fyrir vinning. Tú lærir at heinta inn tilboð, samanbera prísir og góðsku, arbeiða við logistikki, umframt at keypa inn vøru í hósandi mongd.

Tekur tú hesa útbúgvingina, lærir tú sum oftast hjá einari fyrirkø, sum handlar við aðrar fyrirkøkur.



## LÆKNASKRIVARI

(EUX)

LONGD **4 ÁR**  
SKÚLAGONGD **DANMARK**

Læknaskrivaraútbúgvingin er ein skrivstovuútbúgving við sergrein. Skúlagongdin er skipað sum ein EUX-útbúgving, ið er samansett av einari gymnasialari miðnámsútbúgving á 2 ár og einari yrkisútbúgving.

Sum læknaskrivari arbeiðir tú við sjúklingafyrisiting, sum er at stovna og umsita sjúklingajournalir, hjálpa sjúklingum í móttøkuni og leggja til rættis sjúklingavítjanir í samstarvi við læknar og onnur heilsustarvsfólk.





Ein anlegssmiður ger byggjokið klárt at byggja á. Hann sær til, at mold og annað verður grivið omanav og fingið burtur, og at økið verður drenað og planerað.

Ein bygningssmiður arbeiðir mest við sjálvari byggingini. Til hetta krevst vitan um alskyns tilfar, ið skal brúkast til kjallarar, trappur, múrar, brýr, motorvegir ella onnur verk.

Ein steinsetari fríðkar um byggingina, antin tað eru gøtur, vegir, torg ella annað. Hetta kann t.d. vera at leggja flísar, kantsteinar, brúgvasteinar ella annað tilfar.

## ANLEGSSMIÐUR

/ BYGGISMIÐUR

/ STEINSETARI

LONGD 3 ÁR 9 MÐR  
SKÚLAGONGD DANMARK



Útbúgvingin gevur tær grundleggjandi vitan um, hvussu ein byggir vegir, brýr, bygningar, íbúðarøki, torg og annað. Tú lærir at arbeiða við ymiskum tilfari eftir plantekningum og útrokningum.

Frálæran er ymisk, alt eftir um tað er anlegssmiður, bygningssmiður ella steinsetari.

## SØLUFÓLK

VIÐ SERGREIN

LONGD 2 ÁR 6 MÐR  
SKÚLAGONGD DANMARK



Undir útbúgvingini sum sølufólk við sergrein færst tú grundleggjandi frálæru um sølu, vøru og tænastur í handilsvinnuni.

Tú lærir harumframt eitt nú um innkeyp av vøru, at halda skil á goymsluni og at vegleiða kundum.

Við sergreinini er neyvari frálæra um vøru og mannagongdir í viðkomandi sergrein, tú hevur valt.



## SKRIVSTOVUFÓLK

VIÐ SERGREIN Í SPEDITIÓN OG SHIPPING (EUX)

LONGD 4 ÁR  
SKÚLAGONGD DANMARK

Tú lærir at leggja til rættis flutning av vøru sjóvegis og loftvegis. Arbeiðið snýr seg í høvuðsheitum um at stýra samskipanum millum shippingfyrirkøna og tær fyrirkøkur, sum hava tørv á at flyta vøru millum seljara og keypara.

## GÓLVLEGGJARI

LONGD 3 ÁR 6 MÐR  
SKÚLAGONGD DANMARK

Sum gólvleggjari ert tú við til at ráðgeva og meta um prís, góðsku og annað í sambandi við at leggja gólv á.

Tú ert við til at tekna og leggja uppgávur til rættis, og arbeið verður bæði við amboðum og maskinum.

Uppgávurnar verða javnan loystar saman við øðrum handverkarum, so arbeið verður bæði sjálvstøðugt og í toymi.



## SKRIVSTOVUFÓLK

VIÐ SERGREIN Í ROKNSKAPI OG GRANNSKOÐAN (EUX)

LONGD 4 ÁR  
SKÚLAGONGD DANMARK



Við sergrein innan roknskap og grannskoðan lærir tú um tær ymisku roknskaparuppgávurnar og at viðgera roknskapir á ymsum virkjum.

Ein skrivstovuútbúgving gevur tær grundleggjandi vitan um fyrisiting og búskap.

## SNICKARI

LONGD 3 ÁR 9 MÐR  
SKÚLAGONGD DANMARK



Sum bygningssnikkari færst tú grundleggjandi vitan um trætilfar og útgerð, sum verður brúkt til at programmera, innstilla og góðskutryggja alskyns snikkarmaskinur, og tú lærir at framleiða og montera vindeyggu, hurðar, trappur og annað snikkaraverk.

Sum møbilsnikkari færst tú grundleggjandi vitan um trætilfar og útgerð, lærir at smíða møblar og annað finari innbúgv, eins og tú lærir at nýta vanligar snikkarmaskinur og færst kunnleika um teldustýrdar skipanir innan sniðgeving og møbilsmið.

Sum orgulsnikkari færst tú grundleggjandi vitan um m.a. trætilfar, og tú lærir kynstrið at smíða, seta upp, viðlíkahalda og stemma orgul.

## SKRIVSTOVUFÓLK

VIÐ SERGREIN INNAN FYRISITING

LONGD 4 ÁR  
SKÚLAGONGD FØROYAR

Vanlig skrivstovuútbúgving innan fyrisiting kann takast á Glasi. Allar aðrar skrivstovuútbúgvingar krevja danska skúlagongd. Sí lýsing av skrivstovuútbúgvingunum við sergrein í vinstra bredda.

Ein skrivstovuútbúgving gevur tær grundleggjandi vitan um fyrisiting og búskap.



# EL-YRKIÐ

## AUTOMATIKKTØKNINGUR

LONGD 4 ÁR  
SKÚLAGONGD DANMARK

Sum automatikktøkningur lærir tú um stýrandi skipanir, og tú lærir um el, tøkni og sterkstreymsskipanir. Tú lærir at byggja upp og royna sjálvvirkandi skipanir og at seta maskinur upp til framleiðslur.



"EIN TÝDNINGAR-  
MIKIL PARTUR  
AV ARBEIDINUM  
ER AT RÁÐGEVA  
KUNDUM"

## DÁTUTØKNINGUR

LONGD 5 ÁR  
SKÚLAGONGD DANMARK



Sum dátutøkningur lærir tú um framkomnar skipanir, og tú færð ymiska frálæru, alt eftir um tú velur sergrein innan forritan ella infrastruktur.

Innan forritan lærir tú at sniðgeva og umsita forrit til teldur og fartelesfonir, og innan infrastruktur lærir tú at sniðgeva og umsita margfaldar skipanir við innbyggðum trygðarloysnum.

# MATVØRUYRKIÐ

## BAKARI

LONGD 4 ÁR  
SKÚLAGONGD DANMARK

Útbúgvingin sum bakari gevur tær grundleggjandi vitan um bakstur og baksturrávøru sum heild.

Á donsku skúlinum eru ymiskar sergreinar innan bakarayrkið: bagværker, hændværksbager og detailbager.



## FØÐSLUATSTØÐINGUR

LONGD 2 ÁR 11 MØR  
SKÚLAGONGD DANMARK

Ein føðsluatstøðingur ger heilsugóðan mat á stovnum og í størri køkum. Tú skalt gera mat til nógv fólk, og dentur verður lagdur á, at maturin sær leskiligur út.

Tú færð grundleggjandi vitan um føðslu og matgerð, og tú kemur at luttaka í allari mannagongdini, ið fevnir um matskrá, innkeyp, goymslu, matgerð, borðreiðing og upptak.



# "TÚ LÆRIR UM FRAMKOMNAR KT-SKIPANIR"



## KT-SUPPORTARI

LONGD 2 ÁR 6 MÐR  
SKÚLAGONGD DANMARK

Undir útbúgvingini fært tú vitan um tøkna handan KT-skipanir, og tú fært førleikar at ávirka og mena tøkni. Tú lærir um framkomnar KT-skipanir, og tú fært eitt nú sum uppgávu at halda tær við líka.



## ELEKTRIKKFAKTØKNINGUR

LONGD 4 ÁR  
SKÚLAGONGD DANMARK

Undir útbúgvingini sum elektronikkfaktøkningur lærir tú at seta upp og halda við líka t.d. samskiftisútgerð, vakmyndaútgerð og royndarstovuútgerð, umframt elektroniskar skipanir og tól til eitt nú sjúkrahús.



## ELEKTRIKARI

LONGD 4 ÁR  
SKÚLAGONGD FØROYAR

Ein elektrikari arbeiðir við at leggja sterk-streym og veikstreym inn í t.d. sethús, skrivstovur, virki og umborð á skipum. Talan kann vera um t.d. ljós, motorar, elektroniskar stýringar til flutningsskipanir og framleiðslueindir. Eisini fæst elektrikarin við fjarskiftis-, dátu- og antennuinnleggingar.

## FØDSLHJÁLPARI

LONGD 1 ÁR 6 MÐR  
SKÚLAGONGD DANMARK

Ein føðsluhjálpari lærir at gera heilsugóðan mat á eitt nú stovnum og í stórkøkum.

Tú verður við í mannagongdini, ið tryggjar, at maturin er bæði heilsugóður og leskiligur, og tú kemur eisini at fáast við innkeyp, borðreiðing og upprudding.

## GASTRONOMHJÁLPARI

LONGD 1 ÁR 6 MÐR  
SKÚLAGONGD FØROYAR

Sum gastronomhjálpari fært tú ta mest grundleggjandi frálærana innan matgerð og rávørur.

Eftir lokna útbúgving kanst tú starvast sum gastronomhjálpari í kantinum ella stórkøkum á t.d. stovnum ella virkjum, ella tú kanst lesa víðari innan matyrkið.

## KOKKUR

LONGD 3 ÁR 9 MÐR  
SKÚLAGONGD FØROYAR OG  
DANMARK

Sum kokkur lærir tú alskyns mátar at gera mat og fært innlit í kunstin at handfara rávørurnar, so at maturin skal síggja leskiligur út og smakka væl.

Tú lærir eisini um heilsu og kost, og um hvussu tú hevur fyrilit fyri umhvørvi og burðardygd.


## GOURMETS�AKTARI

LONGD 4 ÁR  
SKÚLAGONGD FØROYAR

Ein gourmetslaktari veit alt um kjøt, og hvussu tað skal handfarast. Á skúlanum lærir tú, hvussu kjøtið í ymiskum djórum er, og hvussu tað skal skerast og goymast fyri at vera fyrsta floks.

Í donsku skúlunum er undirvísingin tillagað eftir teirri sergrein, tú velur.

# SKÚLAGONGD



- Glasir 51%
- DK skúli 28%
- TSK Klaksvík 21%

”OMANFYRI 2000  
NÆMINGAR GANGA Á  
EINI **GYMNASIALARI**  
ÚTBÚGVING”



## KONDITTARI

LONGD 4 ÁR  
SKÚLAGONGD **DANMARK**

Í útbúgvingini sum kondittari lærir tú at baka ymisk sløg av køkum, og tú lærir eisini at gera dessertir, ís og marsipan. Tú lærir um ymiskar mannagongdir og at gera skap og prýði burtur úr bakstrinum.

## MEIARISTUR

LONGD 3 ÁR 2 MÐR  
SKÚLAGONGD **DANMARK**

Sum meiaristur færst tú grundleggjandi vitan um at gera ymiskan úrdrátt burtur úr mjólk, til dæmis smør og ost.

Meiaristar arbeiða sum oftast á stórum mjólkarvirkjum, men tað kann eisini vera í øðrum framleiðslum, eitt nú innan heilivág og ísframleiðslu.



## MÓTTØKUFÓLK

LONGD 2 ÁR 6 MÐR  
SKÚLAGONGD **DANMARK**

Eitt móttøkufólk tekur ímóti gestum og øðrum kundum á eitt nú hotellum og deplum og tryggjar sær, at teir hava tað gott.

Sum móttøkufólk ert tú verturin á staðnum, og undir útbúgvingini lærir tú, hvussu tú veitir bestu tænastuna og vegleiðingina.



## TÆNARI

LONGD 3 ÁR 6 MÐR  
SKÚLAGONGD **DANMARK**

Ein tænarari tryggjar at gestirnir á einari matstovu fáa eina góða uppliving, og undir útbúgvingini lærir tú eitt nú um mat, vín, tænastu og vertskap.

Tú lærir at tosa við kundarnar og viðmæla teimum mat og drekka. Tú lærir eisini at prýða borð og at blanda drykkir.





# FLUTNINGSFØR

# MASKIN- OG FRAMLEIÐSLUYRKIÐ



## BILLAKKERARI

LONGD 3 ÁR 9 MÐR  
SKÚLAGONGD **DANMARK**

Ein billakkerari fær grundleggjandi vitan í at umvæla lakk á bilum – eitt nú at spartla, slípa og grunda, áðrenn tað verður sroytimálað.

Størru arbeiðini við máling fara fram í einari kabinu við sroytitøkni, og tær smærru umvælingarnar kunnu eisini verða gjørdar á verkstøðum.

## BILPLÁTUSMIÐUR

LONGD 4 ÁR  
SKÚLAGONGD **DANMARK**

Undir útbúgvingini til bilplátusmið færst tú grundleggjandi vitan um at umvæla bilskrokkar á persónbilum, vøruvognum, lastbilum og bussum. Tú lærir at bøta um, gera og passa nýggjar plátulutir til akførini.

Flutningsfør

Grafíkur og málingar

Heilsuskúlin

Gymnasialar miðnámsútbúgvingar



## KØLITØKNINGUR

LONGD 4 ÁR  
SKÚLAGONGD **DANMARK**

Ein kølitøkningur arbeiðir við køliskipanum og luftskiftisskipanum, og undir útbúgvingini lærir tú at seta skipanirnar upp, umvæla tær og halda tær við líka.

Talan er um skipanir heilt frá smáum køliskápum til stórar skipanir í vinnuni.



## FÍNSTÁLSMIÐUR

LONGD 4 ÁR  
SKÚLAGONGD **FØROYAR**

Ein fínstálsmiður arbeiðir við stáli, og uppgávurnar kunnu t.d. vera at smíða eitt nú trappur, stigar, lás og portur burtur úr stáli.

Undir útbúgvingini færst tú grundleggjandi vitan um at arbeiða við metal.

Metalrykið

Tæknarætt og tilvirkning

Miðnám serøki



## BILSMIÐUR

LONGD 4 ÁR  
SKÚLAGONGD FØROYAR



Undir útbúgvingini sum bilsmiður fært tú gjøgnum skúlagongd og verkliga læru vitan og færleikar innan eitt nú eftirlit, viðlíkahald og umvæling av persón- og vørubílum undir 3.500 kilo.

## ENTREPRENØR- MASKINMEKANIKARI

LONGD 4 ÁR  
SKÚLAGONGD DANMARK

Tú lærir at eftirhyggja og umvæla maskinur innan byggjyrkið, eitt nú gravimaskinur, rennugravarar og kranar. Umvælingarnar kunnu eitt nú vera skift av motorum, stýriliðum, bremsum og koblingum.



## FLOGTØKNINGUR

LONGD 4 ÁR 6 MØR  
SKÚLAGONGD DANMARK

Sum flogtøkningur lærir tú at halda við líka, kannu, umvæla og klárgera flogfør við turbinu-motorum og stempulmotorum og tyrlur við turbinumotorum.

## LASTBILMEKANIKARI

LONGD 4 ÁR  
SKÚLAGONGD DANMARK

Sum lastbilmekanikari lærir tú um akfør, ið eru omanfyri 3.500 kilo, eitt nú lastbilar, bussar, vøruvognar og viðfestisvognar.

Tú lærir um ymisku sløginu av motorum og skipanum í tyngri akførum og at viðlíkahalda hesi.



## MASKINSMIÐUR

LONGD 4 ÁR  
SKÚLAGONGD FØROYAR

Í maskinsmiðjulæru fært tú grundleggjandi frálæru um maskinur í vinnuni, og tú lærir at forrita, seta upp og dagføra tær.

Undir útbúgvingini lærir tú at gera lutir til eitt nú pumpur, vindmyllur, robottar, motorar, flogfør og bilar.

## FÍNSTÁLSMIÐUR

VIÐ SERGREIN Í RUSTFRÍUM

LONGD 4 ÁR  
SKÚLAGONGD FØROYAR OG DANMARK

Tú lærir at sveisa, bora, skera og sum heild viðgera rustfritt tilfar og gera tað til kassar, rørskipanir og annað. Undir útbúgvingini tekur tú eisini prógv í sveising.



## RØRSMIÐUR

LONGD 4 ÁR  
SKÚLAGONGD FØROYAR

Rørsmiðir fáast við at tilevna og røkja HVS-stýriskipanir oljuketlar og aðrar orkuskipanir til eitt nú sethús, verksmiðjur og virkir.

Tú fært grundleggjandi frálæru í smiðju- og maskinarbeiði, sum brynjar teg til at virka sum handverkari innan eitt nú jarn og metal.



## RØR- OG BLIKKSMIÐUR

LONGD 4 ÁR  
SKÚLAGONGD FØROYAR

Sum rør- og blikksmiður gert og røkir tú vatnsskipanir, hitaskipanir og ventilatiónsinnleggingar í eitt nú sethúsum og virkjum.

Eisini fert tú at seta HVS-stýriskipanir upp og geva vegleiðing, umframt at røkja og umvæla skipanir innan yrkið.





Sum seglmakari lærir tú at seyma og umvæla segl, presendingar, dúkar, markisur og annað mangt.  
Tú lærir eisini at sniðgeva nýggjar vørur til framleiðsluna.

### SEGLMAKARI

LONGD 4 ÁR  
SKÚLAGONGD DANMARK

### PLASTMAKARI

LONGD 4 ÁR  
SKÚLAGONGD DANMARK

Ein plastmakari skapar fjølmangar lutir úr plastiki, alt frá leikum til stórar vindmylluveingir.  
Tú fert at arbeiða nógv við maskinum, sum forma vørurnar, og tú skalt eitt nú fyrireika og halda eyga við arbeiðinum.




### BÁTASMIÐUR

LONGD 4 ÁR  
SKÚLAGONGD DANMARK

Tú lærir um tilfar, arbeiðshættir og handaligar snildir, sum hoyra bátasmiðnum til. Tú fært grundleggjandi frálæru í at smiða, umvæla og halda við líka bátar og eisini at sniðgeva, tekna og gera útrokningar til framleiðsluna.



# LÆRU- SÁTTMÁLAR EFTIR KYNI



### SVEISARI

LONGD 2 ÁR 6 MØR  
SKÚLAGONGD FØROYAR

Ein sveisari sker plátur til og sveisar tær til alskyns lutir og verk, alt frá lítlum dippeduttum til veldig skip.  
Ein sveisari ger eisini einfaldar framleiðslu-uppgávur, bæði við hond og maskin.





# GRAFIKK- OG MIÐLAYRKIÐ

# TÆNASTU- OG TILVIRKISYRKIÐ

## FILMS- OG SJÓNVARPS- FRAMLEIÐSLUTØKNINGUR

LONGD 5 ÁR  
SKÚLAGONGD **DANMARK**

Sum films- og sjónvarpsframleiðslutøkningur fæst tú við at framleiða eitt nú film, sjónbond og sjón-  
varpssendingar, og tú verður við til at fyrireika, taka  
upp og viðgera framleiðsluna. Tú fært frálæru í at  
brúka útgerðina til framleiðsluna, og tú fært innlit í  
eitt nú ljós, ljóð, viðgerð og nýggjastu tøkna.

## FOTOGRAFUR

LONGD 4 ÁR 6 MÐR  
SKÚLAGONGD **DANMARK**

Undir útbúgvingini lærir tú at hugsa, skapa og brúka  
motiv, ljós og myndaviðgerð.

Tú fært grundleggjandi frálæru í teimum mongu  
viðurskiftum, sum eru avgerandi fyri ta góðu  
myndina. Arbeitt verður við allari tilgongdini – frá  
ætlan til lidna mynd.



Grafikk- og miðlayrkið

Heilsuskúlin

Gymnasialar miðnámsútbúgvingar



## HÁRFRÍÐKARI

LONGD 4 ÁR  
SKÚLAGONGD **FØROYAR**

Útbúgving sum hárfriðkari gevur tær grundleggjandi  
vitan um at klippa, seta og røkja hár. Eisini lærir tú  
um hárvørur, og hvussu tær rigga.

Útbúgvingin gevur tær tekniskar, ástøðiligar og  
almennar førleikar, sum við eftir- og framhalds-  
útbúgvingum kunnu menna persónligu førleikarnar.

## KLÆDNAHANDVERKARI

LONGD 3 ÁR 6 MÐR  
SKÚLAGONGD **DANMARK**

Tá ið tú lærir til klædnahandverkara, gert tú klæðir til  
mótavinnuna, og tú ert við frá hugskoti til söluklára  
vøru.

Tú fært grundleggjandi vitan um tað at gera  
klæðir og arbeiðir eitt nú við handverki, framleiðslu  
og góðsku, og tú verður bindiliður ímillum kreativu  
deildina og framleiðsluna.



Tænastu- og tilvirkisyrkið

Miðnám serøki

## GRAFISKUR TØKNINGUR

LONGD **3 ÁR 6 MÐR**  
SKÚLAGONGD **DANMARK**

Undir útbúgvingini lærir tú grafisk kynstur og at brúka tilfar og amboð í samband við grafiska arbeiðið. Tú lærir sjálvstøðugt at ráðleggja, seta í verk og halda eftirlit við framleiðsluni av grafiska tilfarinum.



## MIÐLAGRAFIKARI


LONGD **3 ÁR 11 MÐR**  
SKÚLAGONGD **DANMARK**

Ein miðlagrafikari arbeiðir kreativt við teksti og myndum, bæði talgilt og á prenti.

Undir útbúgvingini lærir tú um týðningin av myndum, skapi og litum, og tú lærir at hava eitt tekniskt yvirlit heilt frá hugskoti til lidna framleiðslu. Tú lærir, bæði ástøðiliga og í verki, at loysa arbeiðsuppgávurnar, sum verða gjørdar á grafiskum verkstøðum, á samskiftisfyrirkum og líknandi.

Grafikk- og midlarykið

## LÆRUPLÁSS EFTIR ØKI



Streymoy **571**  
Eysturoy **170**  
Norðoyggjar **86**  
Suðuroy **71**  
Vágar **41**  
Sandoy **14**

Heilsuskúlin

Gymnasialar miðnámsútbúgvingar

## TILTAKSSAMSKIPARI

LONGD **2 ÁR 6 MÐR**  
SKÚLAGONGD **DANMARK**

Sum tiltakssamskipari fæst tú við at skipa fyri alskyns tiltøkum so sum konsertum, veitslum og brúdleypum.

Tú ert við til at skapa ta upplivingina, ið kundin ynskir, og myndar tilgongdina at gera hugskot til veruleika.

Undir útbúgvingini verður frálæra eisini givin í ymiskum fyrisitingarlíggum, eitt nú roknskapi, bókingum og sáttmálum.



## KOSMETIKARI

LONGD **2 ÁR 6 MÐR**  
SKÚLAGONGD **DANMARK**

Sum kosmetikari fæst tú við húð, vakurleika og vælveru, og tú lærir um mannagongdir og vørur innan andlits- og kropsrøkt.

Umframt at gera andlits- og kropsviðgerðir, eitt nú pedicure og manicure, skalt tú eisini vegleiða kundum innan vælveru og røkt.

Kosmetikarar arbeiða gjarna á eitt nú vakurleikastovum, vælverusentrum og á klinikum.



Tænastu- og tilvirkisyrkið

Miðnám serøki

# HEILSUSKÚLIN

## HEILSU- HJÁLPA RI

LONGD 15 MÐR  
SKÚLAGONGD  
HEILSUSKÚLIN  
Í SUÐUROY  
STARVSVENJING  
2 UMFØR  
KRING LANDIÐ



Sum heilsuhjálpari lærir tú um røkt, umsorgan og stuðul til dagligt virkse mi. Tú lærir at taka støði í tørv, orku og lívssøgu borgarans. Útbúgv in kanst tú starvast á ellisheimi, sambýli, heima hjá borgarunum ella á øðrum heilsufakligum øki, eitt nú sum stuðul

í Almannaverkinum. Eisini gevur útbúgv in atgongd til heilsurøktaraútbúgv in.

Sum næmingur á eini gymnasialari miðnámsútbúgv in hevur tú rætt til lestrarstuðul frá Studna, um tú ert eldri enn 18 ár.

Útbúgv in byrjar tvær ferðir árliga, í januar og í august.

### Upptøka

Freistir at søkja inn á útbúgv in sum heilsuhjálpari eru 1. november og 15. mars. Krav er, at tú hevur lokið 10. flokk fólaskúlans, ella at tú hevur lokið 9. flokk og hevur eitt árs starvsroyndir. Tað er ikki krav, at tað eru starvsroyndir innan røkt.

### Yrkislærugreinar

Leiklutur hjálparans

Møtið við borgaran

Røkt

Endurmenning

### Almennar lærugreinar

Enskt	C
Føroyskt	C
Danskt	D
Náttúrulæra	D

Umfram t vallærugreinar

Heilsuskúlin

Gymnasialar miðnámsútbúgv in

# MIÐNÁM SERØKI

## SERBREY T

SKÚLAGONGD Á GLASI, TEKNISKA  
SKÚLA Í KLA KSVÍK, MIÐNÁMI  
Á KAMBSDALI OG MIÐNÁMI Í  
SUÐUROY.

Á serbreyt eru vanligu upptøku krøvini til miðnám ikki galdandi, og miðað verður eftir serligum serbreytarprógvi. Undirvísing in á serbreyt verður váttað við prógvi eftir OCN-skipanini. Undirvísing in er bygd á læruætlan, sum er gjørd til tín. Dentur er lagdur á, at tú kemur at klára teg í dagliga lívinum, at læra ymiskt bókmentligt og/ella listligt, teldunýtslu og handaligt arbeiði. Tær stendur eisini í boði at menna sosialar, yrkisligar og persónligar førleikar, treytað av tørv tínum.

Undirvísing in á serbreyt er á Miðnámi á Kambsdali, Glasi og Tekniska skúla í Klaksvík.

Vanligu lærugreinarnar eru á tí stigi, sum tú megnar. Undirvísing og hentleikar eru lagað til tørv in hjá tí einstaka.

Við einum serbreytarprógvi hevur tú serliga ognað tær førleika at søkja inn á starvsvenjingarstöð, arbeiðspláss ella aðra viðkomandi útbúgv in.



”VANLIGU  
LÆRU-  
GREINARNAR  
ERU Á TÍ  
STIGI, SUM TÚ  
MEGNAR”

Miðnám serøki



## HEILSURØKTARI

LONGD 1 ÁR 10 MØR

SKÚLAGONGD

HEILSUSKÚLIN

Í SUÐUROY

STARVSVENJING

3 UMFØR

KRING LANDIÐ



Sum heilsurøktari lærir tú m.a.um heilsufremjan, fyribyrging, sjúkrarøkt og endurmenning. Tú fært førleikar at arbeiða innan t.d. eldraekið, Almanna- og heilsuverkið, psykiatri og sjúkraflutning ella sum stuðul hjá fólki, ið ber eitthvørt brek.

Útbúgvingin byrjar í marsmánaði á hvørjum ári og gevur atgongd til fleiri víðari útbúgvingar.

### Upptøka

Fyri at søkja krevst heilsuhjálpara- útbúgving ella onnur líknandi útbúgving ella miðnámsprógv. Har- til skalt tú hava trýggja mánaða arbeiðsroyndir við viðkomandi arbeiði.

### Yrkislærugreinar

Møtið við borgaran/ sjúklingin

Dygd og menning

Borgara- sjúklingagongdin

Endurmenning

Sálarlig sjúka og sjúkrarøkt

Likamlig sjúka og sjúkrarøkt

Heilivágslæra

### Almennar lærugreinar

Føroyskt A

Enskt B

Náttúrulæra C

Umframt vallærugreinar

## NÁMSFRØÐIHJÁLARI

LONGD 2 ÁR

SKÚLAGONGD HEILSUSKÚLIN Í

SUÐUROY

STARVSVENJING KRING LANDIÐ

### Upptøka

Krav er, at tú hevur lokið 9. flokk fólkhaskúlans og hevur eitt árs starvsroyndir ella aðra skúlagongd í eitt ár. Tað er ikki krav, at tað eru starvsroyndir innan námsfrøði.



Sum námsfrøðihjálari lærir tú at arbeiða sjálvstøðugt við náms- frøðiligum og umorganarligum uppgávum. Tú kanst arbeiða innan dagstovna-, skúla- og almannaekið við mennandi og stimbrandi virk- semi, sum styðjar upp undir menn- ingina, trivnaðin og læringina hjá børnum, ungum og vaksnum.

Útbúgvingin gevur atgongd at søkja inn á miðallangar útbúgvingar.

Útbúgvingin byrjar í august hvørt ár.

### Yrkislærugreinar

Námsfrøði

Sálarfrøði í námsfr. verki

Samskipti í námsfr. verki

Heilsa í námsfr. verki

Rørsla og ítróttur

Náttúra og útlív

Talgild mentan

Mentan og virksemi

Arbeiðsumhvørvi

### Almennar lærugreinar

Føroyskt C

Samfelagslæra C

Enskt C

Danskt C

Umframt vallærugreinar

## SERFLOKKUR

## INNAN AUTIS-

## MUØKIÐ

LONGD 4 ÁR

SKÚLAGONGD: Á GLASI



Serflokkur innan autismuøkið er ætlaður ungum, sum hava tørv á serliga skipaðum skúlatilboðum, har stuðulsfyriskipanir eru í og, um neyðugt, eftir skúlatíð. Vanligu upptøkukrøvini til miðnám eru galdandi fyri serflokkkin.

Eyðkenni við serflokkinum eru, at floksundirvísingin er serliga skipað og fer fram í flokki við fáum næmingum. Bólkaarbeiði og verkætlanararbeiði eru eisini partur

av gerandisdegnum. Í serflokki fært tú eisini møguleika at arbeiða sjálvstøðugt við størri uppgávum.

Námsferðir, vitjanir og smærri verkætlanir uttan fyri skúlan eru somuleiðis vanligar.

Serflokkurin hevur eina felags breyt.Íserflokkinum skal næmingurin velja nakrar vallærugreinar. Hesar verða valdar eftir ávísingum treytum fyri at tryggja, at prógv við uppfyllir formligu krøvini á breytini.

### Framtíðarmøguleikar

Við einum prógvi frá serflokki hevur tú ognuð tær førleika at søkja inn á ymsar hægri lærustovnar, alt eftir hvørjar lærugreinar eru og verða valdar.

Miðnám serøki

# GYMNASIALAR MIÐNÁMSÚTBÚGVINGAR



## VEGLEIÐING

Hevur tú tørv á at tosa við ein vegleiðara, tá tú skalt velja útbúgvingarleið, eru tilboð um vegleiðing á skúlunum. Eisini ber til at seta seg í samband við Vegleiðingarstovuna, sum er eitt tilboð um vegleiðing um útbúgvingar- og arbeiðsmarknaðarmøguleikar til øll í Føroyum. Tú ert vælkominn inn á gólvið at tosa um útbúgvingar- og starvsmøguleikar við øllum tí, sum tað inniber. Eisini ber til at ringja ella senda mail.

Øll útbúgvingarøki eru umboðað á Vegleiðingarstovuni, og vit vita, hvønn vit skulu seta okkum í samband við fyrri at fáa besta svarið upp á spurningar og ivamál.



**Vegleiðingarstovan,**  
Hoyvíksvegur 72,  
Tórshavn  
Telefon 200910,  
vegledning@uvs.fo  
www.vegledning.fo

Miðnámsútbúgving er fyrireiking til hægri lestur og hægri útbúgving.

Tú eigur tú at hugsa um, hvørja útbúgving tú ætlar at velja eftir loknan miðnámskúla, tá tú velur lestrarbreyt á gymnasialum miðnámskúla.

Í hesum heftinum verða einstøku breytirnar lýstar. Greitt verður somuleiðis frá felagsviðurskiftum, sum eru galdandi fyrri næmingar á øllum breytum. T.d. lestrarstuðul, upptøka, mætiskylða, próvtøka og undirvísingartilfar. QR-kodur leinkja til kunningartilfar, ið viðvíkir viðurskiftum, sum eru serlig á skúlanum. T.d. vallærugreinar, hólsviðurskifti, ferðsluviðurskifti og bústaðarmøguleikar.

Breytirnar eru allar bygdar upp eftir sama leisti við kravdum felagslærugreinum, kravdum breytarlærugreinum til ymisku breytirnar, og vallærugreinum, ið tú kanst velja eftir egnum áhuga, tó við serstøkum avmarkingum á teimum einstøku breytunum.

Lærugreinar eru flokkaðar í C-, B- og A-stig, har C er lægsta stig, tú kanst náa í eini miðnámsútbúgving, og A er hægsta. Á búskaparbreytini, hugbreytini og náttúrubreytini og tilboðnum innan autismuøkið skalt tú hava í minsta lagi 4 A-stig og 3 B-stig.

Á tilfeingis- og tøknbreytini skalt tú í minsta lagi hava 3 A-stig og 4 B-stig, og á fyrireikingarbreytini skalt tú í minsta lagi hava 2 A-stig og 3 B-stig.

Fyrsta árið í einari gymnasialari útbúgving fylla felagslærugreinar nógva á tímatalvuni. 2. og 3. árið taka breytarlærugreinar og vallærugreinar so líðandi yvir. Nakrir munir eru á, hvussu teir ymisku skúlarnir skipa síni viðurskifti. Les meira um hetta á ymisku heimasíðunum.

### Upptøka

Umsóknarfreistin til allar breytir er 15. mars. Talgilt umsóknarblað er á innskriving.fo. Umsóknarblað at prenta út er at finna á heimasíðuni hjá Undirvísingarstýrinum uvs.fo.

Føroyar eru býttar í tvey upptøkuøki. Øki A og øki B. Upptøkuøki B fevnir um Norðuroyggar, Eysturoy og tann partin av Sunda kommunu, sum liggur í Streymoynni. Upptøkuøki A er restin av Føroyum.

### Upptøkutreytir

Tú hevur fullført 9. flokk fólkaskúlans ella samsvarandi útbúgving frá øðrum lærustovni, tú hevur lokið kravdu próvtøkurnar við nóg góðum úrsliti, og tú evnar at fylgja undirvísingini á nøktandi hátt.

Lýkur tú ikki hesar treytir, kann einstaki skúlin gera eina ítøkiliga meting og taka støðu út frá henni. Serstakar upptøkutreytir eru í nøkrum førum til einstøku breytirnar.

Fyri at verða upptikin á náttúru-

breytina, tilfeingisbreytina og tøknbreytina, skalt tú hava fingið undirvísing í minsta lagi 2 ár í alis-/evnafrøði.

Fyri at velja ávíst framhaldsmál á hugbreytini og búskaparbreytini, skalt tú hava fingið undirvísing í minsta lagi 2 ár í hesum máli.

Fyri at søkja inn á fyrireikingarbreytina, skalt tú hava fyllt 18 ár í seinasta lagi 31. desember tað árið, undirvísingin byrjar.

Til ber at søkja inn á 2. árið á búskaparbreytini við FHS-prógv.

### Hægri lestur

Eitt prógv frá einari gymnasialari útbúgving í Føroyum gevur atgongd til styttri og longri framhaldsútbúgvingar, bæði í Føroyum og uttanlands; tó við teimum avmarkingum, sum tær einstøku útbúgvingarnar seta, t.d. um ávísar lærugreinar á ávísum stigi.

### Stuðul

Sum næmingur á eini gymnasialari miðnámsútbúgving hevur tú rætt til lestrarstuðul frá Studna, um tú er eldri enn 18 ár.

Ert tú undir 18 ár, fært tú ikki lestrarstuðul, men kanst fáa stuðul til keyp av undirvísingartilfari. Tú søkir um stuðul, tá tú byrjar útbúgvingina.



Fá meira kunning á studni.fo

## BÚSKAPARBREYT

LONGD **3 ÁR**  
SKÚLAGONGD  
**MIÐNÁM Í SUÐUROY,**  
**Á GLASI OG**  
**Á KAMBSDALI**



Á búskaparbreytini verður dentur lagdur á búskaparlig og samfelagslig evni innan eitt nú roknskap, marknaðarføring og samfelagsbúskap. Eisini verður dentur lagdur á mál og altjóða viðurskipti.

Undirvísingin á búskaparbreytini er lutvíst vanlig floksundirvísing, men eisini bólkaarbeiði og verkætlanararbeiði. Tú fært móguleika at arbeiða sjálvstøðugt við størri uppgávum. Námsferðir, virkisvitjanir og smærri verkætlaniruttanfyri skúlan og skúlatíðina eru somuleiðis vanligar.

### Vallærugreinar

Á búskaparbreytini eru vallærugreinar, sum teir triggir miðnáms-

skúlarnir skipa eftir ymiskum leisti. Til ber at lesa meira um hetta á heimasíðunum hjá einstøku skúlnum. Felags er, at samlaða lærugreinasamansetingin í próvnum er í samsvari við endamálið hjá breytini.

Til ber at søkja inn á 2. árið á búskaparbreytini við FHS-prógvi.

### Felags- og breytarlærugreinar

Enskt	<b>B</b>
Føroyskt	<b>A</b>
Altjóða búskapur	<b>B</b>
Søga	<b>B</b>
Sølubúskapur	<b>B</b>
Virkisbúskapur	<b>B</b>
Ítróttur og heilsa	<b>C</b>
Samfelagsfrøði	<b>C</b>
Støddfrøði	<b>C</b>
Vinnulívsrættur	<b>C</b>

### Framtíðarmøguleikar

Búskaparbreytin gevur tær móguleika at søkja um upptøku á øllum hægri lærustovnum. Tær lærugreinar og tey lærugreinastig, tú velur, kunnu ávirka tínar móguleikar at koma beinleiðis inn á einstakar útbúgvingar. Tí er umráðandi at kunna teg um hesi viðurskipti, áðrenn tú velur vallærugreinar og lærugreinastig.

Útbúgvingin hevur sum mál at fyrireika teg til hægri lestur á handilsháskúla, universiteti og øðrum hægri lærustovnum.

Útbúgvingin er eisini góð barlast, um tú ætlar í læru í t.d. skrivstovu, í handli ella í banka.

## HUGBREYT

LONGD: **3 ÁR**  
SKÚLAGONGD  
**MIÐNÁM Í SUÐUROY,**  
**Á GLASI OG**  
**Á KAMBSDALI**



Á hugbreytini verður dentur lagdur á máslig og hugvísindalig evni. Eisini verður dentur lagdur á almennandi evni so sum skapandi lærugreinar og náttúrulærugreinar.

Undirvísingin á hugbreytini er lutvíst vanlig floksundirvísing, men eisini bólkaarbeiði og verkætlanararbeiði. Tú fært móguleika at arbeiða sjálvstøðugt við størri uppgávum.

Námsferðir, virkisvitjanir og smærri verkætlaniruttanfyri skúlan og skúlatíðina eru somuleiðis vanligar.

### Vallærugreinar

Á hugbreytini eru vallærugreinar, sum teir triggir miðnáms-skúlarnir

skipa eftir ymiskum leisti. Til ber at lesa meira um hetta á heimasíðunum hjá einstøku skúlnum. Felags er, at samlaða lærugreinasamansetingin í próvnum er í samsvari við endamálið hjá breytini.

### Framtíðarmøguleikar

Hugbreytin gevur tær móguleika at søkja inn á allar hægri framhaldsútbúgvingar, tó við teimum avmarkingum, sum framhaldsútbúgvingarnar seta viðvíkjandi lærugreinum og lærugreinastigum.

Útbúgvingin hevur serliga sum mál at fyrireika teg til tær hugvísindaligu framhaldsútbúgvingarnar.

### Felags- og breytarlærugreinar

Enskt	<b>B</b>
Føroyskt	<b>A</b>
Søga	<b>A</b>
Ítróttur og heilsa	<b>C</b>
Landafrøði	<b>C</b>
Lívfrøði	<b>C</b>
Religión	<b>C</b>
Samfelagsfrøði	<b>C</b>
Støddfrøði	<b>C</b>



# NÁTTÚRUBREYT

LONGD: **3 ÁR**  
SKÚLAGONGD **MIÐNÁM Í SUÐUROY,**  
**Á GLASI OG Á KAMBSDALI**

Á náttúrubreytini verður dentur lagdur á náttúruvísindalig evni. Eisini verður dentur lagdur á almennandi evni so sum skapandi lærugreinar og mál-lærugreinar.

Undirvísingin á náttúrubreytini er lutvíst vanlig floksundirvísing, men eisini bólkáarbeiði og verkætlanar-arbeiði. Tú fært móguleika at arbeiða sjálvstøðugt við størri uppgávum.

Námsferðir, virkisvitjanir og smærri verkætlaniruttanfyri skúlan og skúla-tíðina eru somuleiðis vanligar.

## Vallærugreinar

Á náttúrubreytini eru vallærugreinar, sum teir triggir miðnáms skúlarnir skipa eftir ymiskum leisti.

Til ber at lesa meira um hetta á heimasíðunum hjá einstøku skúlunum. Felags er, at samlaða lærugreina-samansetingin í próvnum er í samsvari við endamálið hjá breytini.

## Framtíðarmøguleikar

Náttúrubreytin gevur tær móguleika at søkja inn á allar hægri framhalds-útbúgvingar, tó við teimum av-markingum, sum framhaldsútbúgving-arnar seta viðvíkjandi lærugreinum og lærugreinastigum.

Útbúgvingin hevur serliga sum mál at fyrireika teg til tær náttúruvísindaligu framhaldsútbúgvingarnar.



## Felags- og breytarlærugreinar

Føroyskt	<b>A</b>
Søga	<b>A</b>
Alisfrøði	<b>B</b>
Enskt	<b>B</b>
Støddfrøði	<b>B</b>
Evnafrøði	<b>C</b>
Ítróttur og heilsa	<b>C</b>
Landafrøði	<b>C</b>
Lívfrøði	<b>C</b>
Religión	<b>C</b>
Samfelagsfrøði	<b>C</b>

# TILFEINGISBREYT

LONGD: **3 ÁR**  
SKÚLAGONGD Í **VESTMANNA**



Á tilfeingisbreytini verður serliga undirvíst í náttúruvísindaligum lærugreinum, og breytin er serliga ætlað teimum, sum hava áhuga fyri náttúru, náttúrutilfeingi, umhvørvi og burðar-dygd. Tískil er talan um eina grøna breyt.

Undirvísingin er í stóran mun skipað sum verkætlanir við grundarlagi í arbeiði á starvsstovu, á granskingar-stovnum og úti í náttúruni, har tú sleppur at royna skúlalærdóm í verki.

Námsferðir, virkisvitjanir og smærri verkætlaniruttanfyri skúlan og skúla-tíðina eru somuleiðis vanligar.

Undirvísingin er á Miðnámi í Vest-manna.

## Vallærugreinar

Á tilfeingisbreytini skal næmingurin velja nakrar vallærugreinar. Tá hesar

verða valdar, er ein treyt, at ein teirra skal lyfta eina felagslærugrein ella breytarlærugrein frá B til A. Hetta tryggjar, at samlaða lærugreina-samansetingin í próvnum er í samsvari við endamálið hjá breytini.

## Framtíðarmøguleikar

Tilfeingisbreytin gevur tær móguleika at lesa náttúrufrøðiligar lærugreinar sum lívfrøði, tilfeingisfrøði, umhvørvis-vísindi og umhvørvisbúskap.

Men til ber eisini at velja aðra útbúgvingarleið eins og á hinum breytunum, tó við teimum avmarkingum, sum hægri út-búgvingarstovnar seta um ávís stig í ávísam lærugreinum. Við próvnum kanst tú eisini skapa tær eina framtíð sum t.d. náttúruvegleiðari, lívfrøði-atstøðingur ella íverksetari.

## Felags- og breytarlærugreinar

Føroyskt	<b>A</b>
Tilfeingi	<b>A</b>
Enskt	<b>B</b>
Evnafrøði	<b>B</b>
Lívfrøði	<b>B</b>
Støddfrøði	<b>B</b>
Søga	<b>C</b>
Tilfeingisfrøði	<b>B</b>
Alisfrøði	<b>C</b>
Ítróttur og heilsa	<b>C</b>
Samfelagsfrøði	<b>C</b>
Samskiftistøkni	<b>C</b>



## TØKNIBREYT

LONGD **3 ÁR**  
SKÚLAGONGD  
**Á TEKNISKA SKÚLA  
Í KLAKSVÍK.**

Á tøknbreytini verður dentur lagdur á náttúruvísindaligu lærugreinarnar stødd-frøði, tøkni, alisfrøði, lívfrøði og evnafrøði.

Undirvísingin er í stóran mun skipað sum verkætlanir og fer fram á starvsstovum og verkstøðum, har tú í stóran mun roynir skúlalærdóm í verki.

Námsferðir, virkisvitjanir og smærri verkætlanir uttan fyri skúlan og skúlatíðina eru somuleiðis vanligar.

### Vallærugreinar

Á tøknbreytini skal næmingurin velja

nakrar vallærugreinar. Tá hesar verða valdar, er ein treyt, at ein teirra skal lyfta eina felagslærugrein ella breytarlærugrein frá B til A. Hetta tryggjar, at samlaða lærugreina-samansetingin í próvnum er í samsvari við endamálið hjá breytini.

### Framtíðarmøguleikar

Við einum prógvi frá tøknbreytini eru fjølbroyttir møguleikar – alt eftir hvørjar lærugreinar, tú velur. Tøknbreytin vendir sær serliga til tey, sum ætla sær undir eina tøkniliga ella náttúruvísindaliga útbúgving sum t.d. verkfrøði. Annars ber til við einum prógvi frá tøknbreytini at søkja inn á allar hægri framhaldsútbúgvingar, tó við teimum avmarkingum, sum útbúgvingarstovnarnir seta um ávísar lærugreinar á ávísam stigi.

Felags- og breytarlærugreinar	
Føroyskt	<b>A</b>
Tøkni	<b>A</b>
Alisfrøði	<b>B</b>
Enskt	<b>B</b>
Evnafrøði	<b>B</b>
Støddfrøði	<b>B</b>
Tøknifrøði	<b>B</b>
Ítróttur og heilsa	<b>C</b>
Lívfrøði	<b>C</b>
Samfelagsfrøði	<b>C</b>
Samskiftistøkni	<b>C</b>
Søga	<b>C</b>

## FYRIREIKINGARBREYT

LONGD: **2 ÁR**  
SKÚLAGONGD  
**MIÐNÁM Í SUÐUROY,  
Á GLASI OG Á KAMBSDALI**

Fyrireikingarbeytin er ein almenn-andi og lestrarfyrireikandi útbúgving, ið fevnir breitt um fleiri evni.

Á fyrireikingarbreytini er nógv vanlig floksundirvísing, men eisini bólkaarbeiði og verkætlanararbeiði. Eisini er møguleiki at arbeiða sjálvstøðugt við størri uppgávum.

Útbúgvingin er serliga ætlað tilkomnum, sum hava havt ein steðg frá skúlanum, men ætla sær víðari á eina styttri ella miðallanga útbúgving. Námsferðir, virkisvitjanir og smærri verkætlanir uttanfyri skúlan og skúlatíðina eru somuleiðis vanligar.

### Vallærugreinar

Á fyrireikingarbreytini skalt tú velja vallærugreinar, soleiðis at samlaða lærugreinasamansetingin í próvnum er í samsvari við endamálið hjá breytini.

### Framtíðarmøguleikar

Útbúgvingin gevur atgongd at søkja inn á hægri lærustovnar. At útbúgvingin, ið tekur tvey ár, í fleiri lærugreinum endar við lægri stigi enn á útbúgvingum, ið taka trý ár, kann hava ávísar avmarkingar við sær. Fyri at koma inn á ávísar hægri framhalds-útbúgvingar, noyðist tú at taka eina ella fleiri lærugreinar á hægri stigi.



Felags- og breytarlærugreinar	
Føroyskt	<b>A</b>
Søga	<b>A</b>
Enskt	<b>B</b>
Ítróttur og heilsa	<b>C</b>
Religión	<b>C</b>
Samfelagsfrøði	<b>C</b>
Støddfrøði	<b>C</b>



## SKAPANDI FYRI- REIKINGARBREYTT

LONGD 3 ÁR  
SKÚLAGONGD GLASIR



Glisir bjóðar nú eina skapandi fyrir-  
reikingarbreytt, ið fer at leggja seg  
eftir tvørfakligum samstarvi millum  
gymnasialar og yrkisrættaðar læru-  
greinar, serliga innan tilvirkis- og  
klædnaatstöði.

Tikið verður fult fyrirreikingarprógv,  
umframt partur av klædna- og til-  
virkisatstöði. Upptøkukrøvini eru, at  
tú skalt hava fullført 9. ella 10. flokk  
fólkaskúlans.

## ”SAMSTARV Á GLASI”

## STAKGREINA- LESTUR

LONGD UPP TIL 3 ÁR  
SKÚLAGONGD Á ØLLUM  
MIÐNÁMSSKÚLUM



Fyri at verða tikin upp sum stakgreina-  
lesandi skalt tú hava fyllt 18 ár í seinasta  
lagi 31. desember í tí skúlaári, undir-  
vísingin byrjar, og tú skalt lúka fakligu  
fortreytirnar í lærugreinunum, sum tú  
innskrivar teg til. Innskrivingin fer fram  
á innskriving.fo.

Tú skalt venda tær til tann skúlan,  
har tú ynskir at fylgja undirvísingini, og  
tosa við lestrarvegleiðara um upptøku.  
Stakgreinalesandi verða tikin upp, um  
pláss er. Seinasta freist at innskriva seg  
sum stakgreinalesandi er 25. juni í tí ári,  
tú ynskir at byrja undirvísingina.




## SJÁLVLESTUR

LONGD UPP TIL 3 ÁR  
SKÚLAGONGD Á ØLLUM  
MIÐNÁMSSKÚLUM

Tað ber til sum sjálvlesandi at  
fyrirreika seg til gymnasiala mið-  
námsskúlapróvtøku. Í hesum føri  
skalt tú tosa við lestrarvegleiðara  
á skúlanum, har tú ætlar at fara til  
próvtøku, m.a. fyri at fáa kunning  
um próvtøkukrøv, pensumkrøv og  
fakliga innihaldið í lærugreinunum.

Í lærugreinunum alisfrøði, evna-  
frøði, ítrótti og lívfrøði skalt tú hava  
fylgt starvsstovuskeiðunum í læru-  
greinini, sum tú ætlar tær til próv-  
tøku í. Innskriving til próvtøku sum  
sjálvlesandi fer fram í seinasta lagi  
15. mars í tí skúla, har tú ynskir at  
fara til próvtøku. Lýst verður fyrst  
í februar mánaði um innskrivingar-  
freist.





## ÚTBÚGVIÐ ARBEIÐI

Yvirlitið vísir útbúgvingargongdina frá fólkaskúla til hægri útbúgvingar, har yrkisútbúgvingarnar eru eitt stig á leiðini. Punkteraðu strikurnar gera vart við, at móguliga er neyðugt at supplera, fyri at ávísar treytir skulu vera uppfyltar fyri at sleppa víðari á næsta stig ella at fáa góðkent ein part av útbúgvingini í hesum sambandi.

Hevur tú spurningar ella ivamál, ert tú vælkominn at seta teg í samband við Vegleiðingarstovuna.

